

# मेरठ दर्पण

वर्ष: 06 अंक 51 मेरठ, शुक्रवार 03 सितम्बर, 2021, पृष्ठ 4, मूल्य 1 रुपया आईना सच का.....

अब सोशल मीडिया पर करें अपने प्रतिष्ठान का प्रचार विफायती दर पर!

जुड़े

**दैनिक मेरठ दर्पण**

के साथ और करें अपने व्यापार का प्रचार।

करें प्रचार मात्र 50/- रुपये प्रतिदिन के खर्च में।

(निम्न व वर्तमान)

meerutdarpan@gmail.com meerut darpan 9897419837 meerut darpan news meerutdarpan.com 9359229993

## सिवाया टोल प्लाजा पर भारतीय किसान यूनियन मेरठ के धरने को चलते हुए पुर्ण हुए 100 दिन



**मेरठ दर्पण-मेरठ।** सिवाया टोल धरने को चलते हुए 100वां दिन है भारतीय किसान यूनियन मेरठ के तमाम पदाधिकारी 5 सितम्बर को मुजफ्फरनगर में होने वाली महापंचायत को लेकर तैयारीयों में जुटे हैं महापंचायत को ऐतिहासिक बनाने के लिए मेरठ से भारी संख्या में किसान मुजफ्फरनगर

के लिए रवाना होगा। भाकियू के पूर्व मेरठ मंडल उपाध्यक्ष विनीत सांगवान ने बताया कि मेरठ द्वारा मुजफ्फरनगर महापंचायत की तैयारीयां पुर्ण हो चुकी हैं इस बार मेरठ से किसानों का बड़ा जनसैलाब मुजफ्फरनगर महापंचायत में शामिल होगा। मुजफ्फरनगर महापंचायत में मेरठ से जाने

वाले काफिलो में से अधिकतर सिवाया टोल प्लाजा से रवाना होंगे। ये महापंचायत किसानों के अस्तित्व से जुड़ी है इस कारण उत्तर प्रदेश सहित तमाम राज्यों से लाखों की तादाद में किसान अपनी उपस्थिति दर्ज कराने के लिए तैयार बैठे हैं। दूर दराज के किसान, किसान संगठन, अपने अपने क्षेत्र से कल मुजफ्फरनगर महापंचायत के लिए कूच करने लगेंगे। महापंचायत के आयोजन के कारण सिवाया टोल प्लाजा पर धरने के 100वें दिन बड़ा आयोजन नहीं हो सका है। मुजफ्फरनगर में आयोजित होने वाली महापंचायत में तय होगा की तानाशाह सरकार के थोपे गये काले कानूनों को वापस कराने के लिए आगे क्या रणनीति रहेगी। आज सिवाया टोल प्लाजा पर मुख्य रूप से उज्जवल सरूरपुर, वीरेंद्र परवरसा, किशोर कुमार, सुशील कुमार पटेल, नादिर, लव भराला, बीरबल सरूरपुर, आदि उपस्थित रहे।

## बिग बॉस विनर सिद्धार्थ शुक्ला का निधन बेहद दुःखद: रिखम

विपुल जैन

**बागपत।** मशहूर टीवी कलाकार और बिग बॉस सीजन 13 के विजेता रहे सिद्धार्थ शुक्ला का गुरुवार की सुबह निधन हो गया।



उनके निधन पर फिल्मी जगत से जुड़े लोगों ने गहरा दुःख व्यक्त किया है। बागपत के सुहैड़ा गांव के रहने वाले फिल्म डायरेक्टर रिखम सोनी ने कहा कि सिद्धार्थ शुक्ला महज 40 साल के थे। उन्हें कई टीवी सीरियल्स में काम करने का मौका मिला।

अपने हुनर से वह हर किसी के दिलों में छाए रहे। असमय उनका चला जाना वास्तव में फिल्म इंडस्ट्रीज के लिए एक बहुत बड़ी क्षति है, जिसकी भरपाई कभी पूरी नहीं की जा सकती। मॉडल एंड एक्टर प्रगति चौहान ने बताया कि सिद्धार्थ शुक्ला ने वर्ष 2008 में टीवी शो बाबुल का आंगन छोटे ना से अपने फिल्मी करियर की शुरुआत की थी। इसके बाद उन्होंने जाने पहचाने से अजनबी, सीआईडी, बालिका वधू और लव यू जिंदगी जैसे टीवी शोज और कई रियलिटी शोज भी किये। उन्होंने हंप्टी शर्मा की दुलहनिया फिल्म में भी काम किया था। उनके निधन से वास्तव में पूरी फिल्म इंडस्ट्रीज को सदमा लगा है। वह अपनी अदाकारी व एक्टिंग के लिए हमेशा जाने जाएंगे और उन्हें कभी भी भूलाया नहीं जाएगा।

## विद्यालय आगमन पर बच्चों का किया भव्य स्वागत



**मेरठ दर्पण-मेरठ।** सिवाया स्थित वेद इंटरनेशनल स्कूल में भी उत्तर प्रदेश सरकार द्वारा दिए गए निर्देशानुसार कक्षा एक से पाँचवीं तक के बच्चों के लिए विद्यालय खोला गया। यह सर्वविदित है कि कक्षा 6 से 12 तक के विद्यालय पहले ही खोले जा चुके हैं। विद्यालय के शिक्षक शिक्षिकाओं द्वारा अपने नैनिहालों का विद्यालय आगमन पर भव्य स्वागत किया गया। संगीत की मधुर ध्वनि

व पुष्प वर्षा के साथ बच्चों का कक्षाओं में प्रवेश कराया गया, उनकी लम्बी आयु व स्वास्थ्य के लिए प्रार्थना गीत गाया गया। सभी नैनिहाल पुनः विद्यालय आकर बहुत खुश थे और उनका उत्साह देखते ही बनता था। स्वागत द्वार पर ही बच्चों का तापमान चेक किया गया व उनके हाथों को भी सैनेटाईज किया गया। कक्षाओं में भी बच्चों को कोरोना नियमों का पालन करते हुए उचित

## भगवान श्री कृष्ण की छठी पर कढ़ी चावल का प्रसाद बांटा



दूरी, मास्क व विशेष साफ-सफाई के साथ बैठाया गया। विद्यालय चेयरमैन अजीत कुमार, निदेशक प्रशासन सलीम, चेयरपर्सन बेबी विहान व प्रधानाचार्य मनोज गुप्ता ने भी बच्चों का विद्यालय पहुंचने पर भव्य स्वागत किया तथा उनकी कक्षाओं में जाकर उन्हें कोरोना सम्बन्धी नियमों का पालन करने के लिए सचेत किया तथा इससे बचाव सम्बन्धी अनेक जानकारीयां भी दी।

## मेरठ में युवक ने की आत्महत्या, पेड़ से लटका मिला शव

**मेरठ दर्पण-मेरठ।** दौराला थाना क्षेत्र में गुरुवार सुबह युवक ने पेड़ से लटककर आत्महत्या कर ली। उसका शव गांव के बाहर पेड़ से लटका मिला। युवक का शव मिलने से ग्रामीणों में दहशत फैल गई। वहीं युवक की मौत की खबर सुनकर परिजनों में कोहराम मच गया। वे दौड़कर मौके पर पहुंचे और पुलिस को सूचित किया। मौके पर पहुंची पुलिस ने शव का पंचनामा भर पोस्टमार्टम के लिए भेजा। बताया गया कि कुछ साल पहले उसका एकसीडेंट हो गया था, जिसके बाद से वह परेशान चल रहा था। यही नहीं उसकी पत्नी दो बच्चों को लेकर उसे छोड़कर ससुराल चली गई थी। काफी प्रयास के बाद भी पत्नी घर नहीं लौटी तो परेशान होकर युवक ने आत्महत्या जैसा खौफनाक कदम उठा लिया। दौराला थानाक्षेत्र के वलीदपुर गांव के जंगल में गांव के ही रहने वाला बश्बबी उम्र 25 पुत्र धर्मपाल का शव पेड़ पर लटका हुआ मिला। बाबी का शव मिलने की सूचना पर परिजनों में कोहराम मच गया। परिजन व ग्रामीण मौके पर पहुंचे और पुलिस को मामले की जानकारी दी। सूचना पर पहुंची पुलिस ने मृतक बश्बबी के शव को पेड़ से नीचे उतारा और पोस्टमार्टम के लिए भिजवा दिया। परिजनों ने पुलिस को बताया कि उसका दो साल पहले बश्बबी का पंजाब में एकसीडेंट हो गया था, जिसका इलाज मेडिकल अस्पताल में चल रहा था। इस घटना के बाद उसकी पत्नी रीनू अपने दोनों बच्चे मिट्टू और सानिया को लेकर अपने घर चली गई थी, जिस कारण बश्बबी परेशान चल रहा था। पुलिस पृच्छाछ में परिजनों ने बताया कि बश्बबी बीमार होने के बावजूद कई बार अपनी पत्नी और बच्चों को लेने के लिए ससुराल भी गया था, लेकिन उसके बाद भी उसकी पत्नी नहीं आई। बुधवार देर रात वह घर से निकल कर कहीं चला गया था। वहीं गुरुवार सुबह वह उसका शव गांव के जंगल में पेड़ पर लटका हुआ मिला। पुलिस ने शव को पोस्टमार्टम के लिए भेज दिया। परिजनों को बेटे की मौत के बाद रो रोकर बुरा हाल है।

## जिलाधिकारी ने किया मार्शल पिच में बनाये जा रहे वीवीपैट मशीन स्थायी वेयर हाउस का निरीक्षण



संकेत में ईवीएम व वीवीपैट के लिए बनाये गये वेयर हाऊस में मशीनें पूर्णतः सुरक्षित हैं। जिलाधिकारी के0 बालाजी ने प्रशासनिक अधिकारियों व कार्यदायी संस्था के अधिकारियों के साथ नंगलाताषी कंकरखेडा में स्थित मार्शल पिच में बनाये जा रहे वीवीपैट मशीन के स्थायी वेयर का निरीक्षण किया। उन्होंने कहा कि निर्माण कार्य उच्च गुणवत्ता का हों। उन्होंने कार्यदायी संस्था के अधिकारियों को निर्देशित किया कि इस वेयर हाऊस को माह सितम्बर 2021 तक पूर्ण कराये। कार्यदायी संस्था लोक निर्माण विभाग के अभियंता ने बताया कि नंगलाताषी कंकरखेडा स्थित मार्शल पिच में वीवीपैट मशीन के वेयर हाऊस का निर्माण कार्य चल रहा है, जिसका करीब 90 प्रतिशत तक का कार्य पूर्ण हो चुका है। निर्माण कार्य निर्बाध गति से जारी है। उन्होंने बताया कि वीवीपैट मशीन की सुरक्षा के लिए बनाये जा रहे स्थायी वेयर हाऊस के निर्माण की लागत रु0 02 करोड 33 लाख 12 हजार है। इसमें दो एफएलसी हॉल सहित 10 हाल का निर्माण कराया गया है। इस अवसर पर कार्यदायी संस्था लोक निर्माण विभाग के अभियंतागण, अन्य अधिकारीगण व निर्वाचन कार्यालय के कर्मी उपस्थित रहे।

## भगवान श्री कृष्ण की छठी पर कढ़ी चावल का प्रसाद बांटा

**मेरठ दर्पण-कंकरखेडा।** व्यापार संघ द्वारा भगवान श्री कृष्ण छठी महोत्सव हर वर्ष की भांति इस वर्ष भी कंकरखेडा स्थित पायल फर्नीचर पर बड़ी धूमधाम से मनाया गया। सर्वप्रथम पूजन अर्चन के बाद क्षेत्रवासियों में कढ़ी चावल का प्रसाद वितरित किया गया। उद्घाटन करता एवं मुख्य अतिथि मेरठ कैंट विधायक सत्यप्रकाश अग्रवाल रहे। मुख्य यजमान कंकरखेडा व्यापार संघ अध्यक्ष नीरज मित्तल रहे। नीरज मित्तल ने बताया कि पिछले लगभग 20 वर्षों से छठी महोत्सव हर वर्ष मनाया जाता है। जिसमें भगवान श्री कृष्ण के बाल स्वरूप का पंचामृत द्वारा अभिषेक से पूजन अर्चन किया जाता है। उसके बाद परंपरागत तरीके से कढ़ी चावल का वितरण बड़ी धूमधाम से किया जाता है। इस अवसर पर विवेक रस्तोगी, गणेश अग्रवाल, राजेश खन्ना, संजय त्रिपाठी, निशांक गर्ग, गौरव गोयल, अमित वाल्मीकि, मनोज मित्तल, मदन गुप्ता, आदेश फौजी, राजन मित्तल, नीरज जटोली, अमित गुप्ता, राजन अरोड़ा सहित सैकड़ों की संख्या में श्रद्धालु उपस्थित रहे।



## भाजपा युवा मोर्चा के जिलाध्यक्ष का जोरदार स्वागत



**मेरठ दर्पण-कंकरखेड़ा।** भाजपा युवा मोर्चा के जिलाध्यक्ष मोहन किनोनी गुर्जर का कंकरखेड़ा शिवचौक पर गौरव चौहान दुल्हेड़ा के नेतृत्व में भव्य स्वागत किया गया। भाजपा युवा मोर्चा के जिलाध्यक्ष बनने के बाद पहली बार मेरठ पहुंचे मोहन का गुरुवार को पूरे मेरठ में स्वागत किया गया। निर्धारित समय से तीन घण्टे देरी से कंकरखेड़ा पहुंचे जिलाध्यक्ष। इस दौरान इंतजार में कार्यकर्ता खड़े रहे। स्वागत करने वालों में भाजपा के इंद्रपाल बजरंगी, गौरव चौहान, डश्व विजय शर्मा सहित सेकड़ों कार्यकर्ता मौजूद रहे।

## भाजपा युवा मोर्चा के जिलाध्यक्ष का जोरदार स्वागत



**मेरठ दर्पण-मेरठ।** भाजपा युवा मोर्चा के जिलाध्यक्ष मोहन किनोनी गुर्जर का आज किनोनी गांव पहुंचने पर भव्य स्वागत किया गया। इस दौरान विधायक सोमेश तोमर, किसान मोर्चा के प्रदर्श उपाध्यक्ष संजय त्यागी, भाजपा युवा मोर्चा के पूर्व जिलामंत्री मनिलाल विहान भराला सहित सेकड़ों भाजपा कार्यकर्ता मौजूद रहे।

## कृष्ण जन्माष्टमी के उपलक्ष में किटी पार्टी का आयोजन



**मेरठ दर्पण-मेरठ।** कृष्ण जन्माष्टमी के उपलक्ष में किटी पार्टी का आयोजन किया गया। जिसमें सब ने षण् भक्ति गीत पर डांस किया और गेम खेलें। कृष्ण राधा बनकर सबने मिलकर डांस किया किटी पार्टी का आयोजन कंचन रस्तोगी ने अपने घर पर धूमधाम से किया। इसमें कंचन रस्तोगी, ज्योति, गीता रस्तोगी, सुमन, प्रियंका, सीमा, रश्मि, अमिता, आशा रस्तोगी आदि ने भाग लिया।

## गलत कानूनों की आड़ में व्यापारियों का उत्पीड़न हो बंद: लोकेश अग्रवाल



**मेरठ दर्पण-मेरठ।** उद्योग व्यापार प्रतिनिधि मंडल उग्र का पहला प्रांतीय सम्मेलन मेरठ के चेंबर अश्वफ कामर्स बांबे बाजार में संपन्न हुआ। सम्मेलन में 30 जनपदों के व्यापारियों व कार्यकर्ताओं ने भाग लिया। बैठक को संबोधित करते हुए प्रदेश अध्यक्ष लोकेश अग्रवाल ने कहा कि गलत कानूनों की आड़ में व्यापारी उत्पीड़न बंद नहीं हुआ तो व्यापार मंडल सरकार की ईट से ईट बजा देगा। उन्होंने पदाधिकारियों को आह्वान करते हुए कहा कि संगठन का अगले चरण संगठन का विस्तार और उसका सुचारु संचालन यह मुख्य मुद्दा रहेगा। बैठक में प्रदीप गंगा, मनोज आगरा, जयदेव मुरादाबाद, नीरज जैन मुजफ्फर नगर, दीपू गर्ग बुलंदशहर, रजनीश अग्रवाल बिजनौर, राधेश्याम अग्रवाल हाथरस, आलोक बंसल मथुरा, मनोज अग्रवाल सुल्तानपुर, निशंक अग्रवाल, रामअवतार अग्रवाल, नरेश गोयल सहारनपुर, राजकुमार त्यागी व इसरार सिद्दीकी आदि मौजूद रहे।

## विश्व हिन्दू परिषद के स्थापना दिवस पर कार्यक्रम

**मेरठ दर्पण-कंकरखेड़ा।** चौधरी चरण सिंह विश्वविद्यालय में विश्व हिंदू परिषद के 57 वे स्थापना दिवस के अवसर एक कार्यक्रम किया गया। कार्यक्रम का शुभारंभ मुख्य अतिथि डश्वक्तर अनिल कुमार ने दीप जलाकर किया। अध्यक्षता इसके ग्रुप के अरुण चौधरी ने की। कार्यकर्ताओं को संबोधित करते हुए मुख्य वक्ता विहिप के क्षेत्र संगठन मंत्री मनोज वर्मा ने बताया कि स्वतंत्रता के पश्चात सेक्युलरवाद के नाम पर हिंदू समाज के साथ बढ़ते अन्याय तथा ईसाईयों व मुसलमानों के तुष्टीकरण के बीच 1957 में आई नियोगी कमीशन की रिपोर्ट ने हिंदू समाज की नींद उड़ा दी। रिपोर्ट में ईसाई मिशनरियों द्वारा छल, कपट, लोभ, लालच व धोखे से पूरे देश में हिंदुओं के धर्मांतरण की सच्चाई सामने आने के बावजूद केंद्र सरकार ने इसे रोकने के लिए प्रभावी कानून बनाने से स्पष्ट मना कर दिया। ऐसे में हिंदू समाज के जागरण के लिए एक ऐसे संगठन की आवश्यकता हुई जो हिंदू समाज के पुनरुत्थान के लिए कार्य कर सके। इसलिए 29 अगस्त 1964 को भगवान श्री षण् जन्माष्टमी के पावन अवसर पर मुम्बई में स्वामी चिनमयानन्द के संदीपनी आश्रम में एक बैठक रखी गई। जिसमें द्वितीय सर संघ



चालक गुरुजी, राष्ट्रसंत तुकड़ो महाराज, मास्टर तारा सिंह, जैन सम्प्रदाय से सुशील मुनि, गीता प्रेस गोरखपुर से हनुमान प्रसाद पोद्दार, केएम मुंशी आदि उपस्थित हुए। हिंदू समाज को संगठित और जागृत करने व उसके जीवन मूल्यों की रक्षा विचार रखे गए। समस्त विश्व में रह रहे हिंदुओं से संपर्क स्थापित कर उन्हें सुदृढ़ व उनकी सहायता करने सम्बन्धी विश्व हिंदू परिषद के तीन मुख्य उद्देश्य लेकर विश्व हिंदू परिषद की स्थापना की गयी। तब से लेकर आज तक विहिप देश भर में समरसता यज्ञ, हिंदू समाज के बीच व्याप्त छूआछूत के अभिशाप से मुक्ति हेतु अभूतपूर्व कार्य करता आ रहा है। विहिप ने अवैध धर्मांतरण पर रोक व धर्मान्तरित हिंदू भाई-बहनों को अपनी जड़ों से पुनरु जोड़ने की दिशा में भी बड़ा योगदान दिया है। विश्व हिंदू परिषद के द्वारा तथा समाज के

सहयोग से देश भर में 85 हजार से अधिक सेवा प्रकल्प चलाए जा रहे हैं। गौ माता की रक्षा के लिए अनेकों प्रयास बजरंग दल के कार्यकर्ता रातों को जाग कर करते हैं। सेवा सुरक्षा एवं संस्कार के ध्येय वाक्य को लेकर विश्व हिंदू परिषद हिंदू समाज के जन जागरण में लगातार लगा हुआ है। पूरे विश्व का हिंदू समाज विश्व हिंदू परिषद की ओर देख रहा है। क्योंकि हिंदुत्व का जो दीपक हम लोगों ने जलाया है उसकी ज्योति से समाज में पुनः छुआ-छूत एवं भेदभाव समाप्त होगा। सामाजिक समरसता का सूर्य पुनः भारत की भूमि से उगेगा एवं भारत फिर से विश्व गुरु होगा। विश्व हिंदू परिषद के महानगर प्रचार प्रमुख मधुबन आर्य भी मौजूद रहे। कार्यक्रम की प्रस्तावना प्रांत सहमंत्री राजकुमार डंगर ने रखी। मंच संचालन महानगर मंत्री निमेश वशिष्ठ व धन्यवाद प्रांत अध्यक्ष अमन चौधरी ने दिया।

## प्रदेश सरकार का है अभियान, वृद्धजनो को मिले सम्मान


**मेरठ दर्पण-मेरठ।** प्रदेश सरकार का है अभियान, वृद्धजनो को मिले सम्मान। मुख्यमंत्री के कर कमलों द्वारा राष्ट्रीय वृद्धावस्था पेंशन योजनान्तर्गत प्रदेश के 4.56 लाख नवीन लाभार्थियों सहित कुल 55,77,000 लाभार्थियों को वित्तीय वर्ष 2021-22 के प्रथम त्रैमास की पेंशन की धनराशि ₹0 836.55 करोड़ डी0बी0टी0 के माध्यम से अन्तरित की गयी है। मुख्यमंत्री द्वारा जिलों में लाभार्थियों से संवाद भी स्थापित किया गया। जनपद मेरठ में 6183 नवीन लाभार्थियों सहित कुल 32347 को योजनान्तर्गत लाभान्वित किया जा रहा है। सभी लाभार्थियों के खातों में धनराशि पी0एफ0एम0एस0 प्रणाली के माध्यम से स्थानान्तरित की गयी है। कार्यक्रम में मुख्यमंत्री योगी आदित्य नाथ द्वारा लाभार्थियों से संवाद स्थापित करते हुये पूछा गया कि उन्हें राशन कार्ड, आवास, शौचालय, निःशुल्क गैस कनेक्शन का लाभ मिल रहा है अथवा नहीं। लाभार्थियों ने बताया कि उन्हें लाभ मिल रहा है। मुख्यमंत्री द्वारा समस्त जिलाधिकारियों को निर्देशित किया गया है कि वृद्धावस्था पेंशन प्राप्त कर रहे लाभार्थियों को प्रदेश की अन्य जनकल्याणकारी योजनाओं यथा राशन कार्ड, आवास, आयुष्मान, रसोई गैस, शौचालय योजना आदि में भी प्राथमिकता देते हुए लाभान्वित किया जाये। मा0 मुख्यमंत्री जी ने बलिया,



महाराजगंज, कौशाम्बी, चित्रकूट सहित 10 जनपदों के लाभार्थियों से वचुअल माध्यम से सीधा संवाद स्थापित किया। जनपद मेरठ में एनआईसी के माध्यम से कार्यक्रम का सीधा प्रसारण किया गया। जिलाधिकारी के0 बालाजी ने उपस्थित पेंशनधारकों से पूछा कि उन्हें उज्ज्वला योजनान्तर्गत निःशुल्क गैस कनेक्शन, राशन कार्ड आदि योजनाओं का लाभ मिल रहा है जिस पर लाभार्थियों ने बताया कि उनको लाभ मिल रहा है। जिलाधिकारी ने बताया कि राष्ट्रीय वृद्धावस्था पेंशन योजनान्तर्गत लाभार्थी 60 वर्ष से ऊपर की आयु का होना चाहिए। लाभार्थी को ₹0 500 प्रतिमाह की दर से पेंशन दी जाती है। एनआईसी कार्यक्रम में राष्ट्रीय वृद्धावस्था पेंशन के लाभार्थियों में ब्लॉक मेरठ के ग्राम फफूंडा के गंगाशरण व जगपाल, ब्लॉक खरखौदा के ग्राम अतराड़ा के गम्फार, कमलेश शर्मा व क्रांति सहित 10 लाभार्थी उपस्थित रहे। इस अवसर पर जिलाधिकारी के0 बालाजी, मुख्य विकास अधिकारी शशांक चौधरी, जिला समाज कल्याण अधिकारी मो0 मुश्ताक अहमद, समाज कल्याण विभाग स्टाफ एवं वृद्धावस्था पेंशन के लाभार्थी उपस्थित रहे हैं।

## निधि गुप्ता महिला विंग की प्रदेश उपाध्यक्ष बनी

**विपुल जैन बागपत।** मेरी आवाज सुनो जन कल्याण समिति एनजीओ के संस्थापक अध्यक्ष पंडित आरडी शर्मा ने निधि गुप्ता की संगठन के प्रति निष्ठा व सक्रियता को देखते हुए उन्हें एनजीओ में प्रदेश उपाध्यक्ष महिला विंग उत्तर प्रदेश नियुक्त किया है। साथ ही आशा व्यक्त की कि निधि गुप्ता के प्रदेश उपाध्यक्ष बनने से संगठन और भी अधिक मजबूत होगा और इसमें नहीं जान आएगी। उधर, निधि गुप्ता ने कहा कि संगठन ने उन्हें जो जिम्मेदारी व दायित्व सौंपे हैं, उनका वह भली-भांति पालन करेंगी और संगठन की नीतियों व कार्यों को जन-जन तक पहुंचाकर संगठन को और भी अधिक मजबूत बनाया जाएगा। निधि गुप्ता के प्रदेश उपाध्यक्ष बनने पर उन्हें अनेक लोगों ने बधाई दी है।



## राष्ट्रीय लोकदल ने रसोई गैस में 25 बढ़ोतरी होने पर महिलाओं के साथ धोखा बताया

**मेरठ दर्पण-मेरठ।** संजना ठाकुर पूर्व जिलाध्यक्ष महिला प्रकोष्ठ राष्ट्रीय लोकदल ने रसोई गैस में 25 बढ़ोतरी होने पर महिलाओं के साथ धोखा बताया है 15 दिनों में ₹ 50 बढ़ोतरी सरकार के द्वारा की गयी है जिससे महिलाओं का बजट गड़बड़ा गया है। उन्होंने कहा कि इस सरकार ने सभी वर्गों के साथ धोखा किया है उन्होंने बताया है कि डीजल पेट्रोल के दाम व रसोई गैस के दाम में बढ़ोतरी हो रही है। अतः इस सरकार में लगातार सभी का शोषण हो रहा है चाहे वो महिलाओं का घरेलू बजट हो, छात्राओं का रिजल्ट का मुद्दा हो, किसानों का मुद्दा हो अतः अब आने वाले चुनाव में बता दिया जाएगा के इनके वादे झूठे हैं उन्होंने बताया कि सरकार किसान के विकास की बात करती है जो आज तक पूरी नहीं किए गए। अतः आने वाले चुनाव में इस सरकार को उखाड़ दिया जाएगा। बढ़ते दामों को लेकर महिलाओं में काफी रोष है जिससे स्थिति स्पष्ट है कि आगामी महीनों में अगर यह स्थिति बदलने से बदतर होती है। तो महिलाएं सड़क पर आकर आंदोलन करने पर मजबूर होगी।





## मुजफ्फरनगर में संयुक्त किसान मोर्चा की 5 सितंबर को होने वाली किसान महापंचायत को लेकर एडीएम अमित सिंह ने लिया पंचायत स्थल का जायजा



**मेरठ दर्पण-ब्यूरोचीफ अमरदीप वर्मा**  
**मुजफ्फरनगर।** संयुक्त किसान मोर्चा की 5 सितंबर रविवार को होने वाली किसान महापंचायत के स्थल का अपर जिलाधिकारी अमित सिंह ने जायजा लिया तथा बताया कि पंचायत में भारी संख्या में भीड़ आएगी जिस की व्यवस्था प्रशासन द्वारा भी की जा रही है जिसमें मोबाइल टश्चरलेट, मोबाइल टैंकर, मेडिकल व्यवस्था ह पुलिस की व्यवस्था

सुचारू रूप से प्रशासन के द्वारा किसान यूनियन को मुहैया कराई जाएगी पंचायत स्थल का वरिष्ठ पुलिस अधीक्षक और एसपी सिटी अर्पित विजयवर्गीय ने भारतीय किसान यूनियन के पदाधिकारियों के साथ दौरा किया और पदाधिकारियों से विशेष विचार विमर्श किया गया तथा योजना के अनुरूप कार्य करने की नीति बनाई जिससे महापंचायत को लेकर किसी को भी कोई समस्या का सामना ना करना पड़े



जिला योजना समिति के निर्विरोध विजयी प्रत्याशियों को जिला पंचायत अध्यक्ष डॉक्टर वीरपाल निरवाल द्वारा प्रमाण पत्र वितरण किए गए इस मौके पर भाजपा जिला मंत्री वैभव त्यागी भी मौजूद रहे और चुने गए योजना समिति के सभी सदस्यों को शुभकामनाएं दी

## मंदिर महादेव से निकाली गई फूल डोला शोभायात्रा



**मेरठ दर्पण-कंकरखेड़ा।** मंदिर महादेव प्रबंध समिति द्वारा पिछले 130 वर्षों से भगवान श्री ण छठी महोत्सव के उपलक्ष में निकाली जाने वाली भव्य फूलडोला शोभा यात्रा को कोरोना के मध्य नजर रखते हुए एवं प्रदेश सरकार की गाइड लाइन के अनुसार सूक्ष्म रूप से पालकी यात्रा के रूप में आयोजन किया। पालकी यात्रा का मंदिर महादेव से प्रारंभ होकर बड़ा बाजार होते हुए मंदिर की परिक्रमा कर वापस मंदिर

प्रांगण को समाप्त हुई। श्री कृष्ण के भव्य बालस्वरूप को पालकी में रखकर नगर भ्रमण कराया गया। जिसमें सभी क्षेत्रवासी श्रद्धालुओं ने पुष्प वर्षा कर एवं भजन कीर्तन करते हुए पूरा माहौल णमय कर दिया। जगह जगह पालकी पर पुष्पवर्षा करते हुए श्रद्धालुओं ने अपने आराध्य देव के दर्शन कर आशीर्वाद प्राप्त किया। मंदिर महादेव प्रबंध समिति के महामंत्री नीरज मित्तल ने बताया कि पिछले लगभग 130 वर्षों

से फूलडोला शोभायात्रा भव्य तरीके से पूरे कंकरखेड़ा के मुख्य बाजारों में निकाली जाती रही है। लेकिन पिछले 2 वर्षों से कोरोना महामारी को देखते हुए इसको सूक्ष्म रूप दे दिया गया है। पालकी यात्रा के बाद सभी को भगवान श्री ण का छप्पन भोग का प्रसाद एवं कड़ी चावल वितरित किए गए। पालकी यात्रा का उद्घाटन मेरठ कैंट विधायक सत्य प्रकाश अग्रवाल ने किया। इस अवसर पर नीरज मित्तल, संजय त्रिपाठी, विवेक रस्तोगी, राजेश खन्ना, गणेश अग्रवाल, निशांक गर्ग, जशनी मित्तल, मदन गुप्ता, गौरव गोयल, राजन मित्तल, सचिन गुप्ता, पुलकित बंसल, अमित गुप्ता, चिराग गुप्ता, मुकेश गर्ग, मूलचंद मित्तल, हिमांशु गर्ग, करन चावला, संदीप वैद, अभिषेक कुमार, नितिन गर्ग, जतिन सिंह, वैभव बंसल, अतुल माथुर, हर्षित आनंद सहित सैकड़ों पुरुष एवं महिला श्रद्धालु उपस्थित रहे।

## व्यापारी सुरक्षा फोरम संस्थान ने किया श्रीमोहन तायल का अभिनंदन



**मेरठ दर्पण-ब्यूरोचीफ अमरदीप वर्मा**

**मुजफ्फरनगर।** आज व्यापारी सुरक्षा फोरम संस्थान रजिस्टर्ड के बैनर तले व्यापारियों के द्वारा दिए गए सम्मान के लिए श्रीमोहन तायल ने आभार जताया। सुरक्षा फोरम के जिलाध्यक्ष विश्वदीप गोयल बिट्टू की अध्यक्षता एवं महामंत्री राजू रहेजा के संचालन में संपन्न हुई। कार्यक्रम में मुख्य रूप से जिला संयोजक स्वच्छ भारत अभियान विभाग बृजेश दीक्षित, अरुण सपरा, संजय गोयल, कपिल मित्तल, संजय मित्तल, शिवकुमार त्यागी, सचिन जैन आदि कार्यकर्ता उपस्थित रहे।

## प्रदेश कार्यकारिणी सदस्य बने मुनीर इरफान



**अंजुम निजामी महानगर अध्यक्ष और नईम तोमर जिलाध्यक्ष बने**

**मेरठ दर्पण-मेरठ।** समाजवादी पार्टी के राष्ट्रीय अध्यक्ष अखिलेश यादव की अनुमति से व प्रदेश अध्यक्ष अनीस राजा ने छात्र नेता मुनीर इरफान इंचौली को अपनी प्रदेश कमेटी में प्रदेश कार्यकारिणी सदस्य यूथ बिगैंड पर नामित किया है। मुनीर इरफान इंचौली को पार्टी में जिम्मेदारी मिलने पर इंचौली गांव व मेरठ के युवाओं में हर्ष की लहर दौड़ पड़ी है। मुनीर ने कहा कि जो पार्टी ने प्रदेश स्तर पर जिम्मेदारी दी है उसे पूरी ईमानदारी निष्ठा से निभाउंगा व अखिलेश यादव के हाथों को मजबूत करने का कार्य करूंगा

## गैंगस्टर सुरेंद्र चौहान को नौ वर्ष की सजा

**मेरठ दर्पण-ब्यूरोचीफ अमरदीप वर्मा**

**मुजफ्फरनगर।** गैंगस्टर सुरेंद्र चौहान को 9 वर्ष की जेल व दस हजार रुपये का जुर्माना किया गया है। गत 21 जुलाई 2010 को थाना मंसूरपुर इलाके में अपने साथियों के साथ गिरोह बना कर हत्या आदि घटनाओं पर पुलिस द्वारा गैंगस्टर लगाए गए आरोपी सुरेंद्र चौहान को दोषी ठहराते हुए 9 वर्ष की सजा व दस हजार रुपये का जुर्माना किया गया है। मामले की सुनवाई विशेष अदालत गैंगस्टर राधे श्याम यादव की कोर्ट में हुई। अभियोजन की ओर से अभियोजन अधिकारी सन्दीप सिंह ने पैरवी की। अभियोजन के अनुसार किरणपाल निवासी चांदपुर थाना शाहपुर की 2010 में गोलीमार कर गिरोह ने हत्या कर दी थी। उसके बाद आरोपी सुरेंद्र चौहान निवासी उत्तराखंड व उसके गिरोह के कई साथियों पर गिरोहबंद की कार्यवाही मंसूरपुर थाने ने की थी। सुरेंद्र की फाइल अलग कर सुनवाई शुरू की गई। कोर्ट ने आज गैंगस्टर के आरोपी सुरेंद्र चौहान को दोषी ठहराते हुए सजा सुनाई है।

## मंत्री कपिल देव अग्रवाल ने लाइन शिफ्ट करने की साठ लाख की योजना का शुभारंभ किया

**मेरठ दर्पण-ब्यूरोचीफ अमरदीप वर्मा**

**मुजफ्फरनगर।** मंत्री कपिल देव अग्रवाल ने मीनाक्षी चौक से रूडकी चुंगी तक विद्युत लाइन शिफ्ट कराये जाने के 60 लाख रुपये की लागत के कार्यों का फीता काटकर उद्घाटन किया और विद्युत अधिकारियों के साथ शहर का सघन दौरा कर ट्रांसफार्मर्स को शिफ्ट करने के निर्देश दिये। नगर विधायक एवं प्रदेश सरकार में स्वतंत्र प्रभार मंत्री कपिल देव अग्रवाल द्वारा विद्युत विभाग के अधिकारियों के साथ अपने विधान सभा क्षेत्र के मीनाक्षी चौक, सिटी सेंटर से लेकर शिव चौक होते हुए रूडकी चुंगी, अस्पताल तक तथा शिव चौक से महामना मालवीय इंटर कश्चलेज तक सड़क का चौड़ीकरण एवं सौन्दर्यकरण हेतु विद्युत लाईनें, ट्रांसफार्मर्स, खंभें शिफ्ट किये गये हैं जिसकी लगभग 60 लाख रुपये की लागत के कार्यों का फीता काटकर उद्घाटन किया गया। उन्होंने महावीर चौक बिजलीघर के निकट रोड पर आ रहे ट्रांसफार्मर की प्लिंथ को अन्य स्थान पर रखने हेतु निर्देशित किया गया जिससे कि रास्ते की चौड़ाई बढ़ सके व आने जाने में आम जनता को किसी परेशानी का सामना न करना पड़े। उसके पश्चात् मंत्री कपिल देव ने जिला



अस्पताल के सामने रखे 250 केवीए ट्रांसफार्मर को अन्दर की तरफ शिफ्ट करने हेतु निर्देशित किया जिससे आवागमन के लिए सड़क की चौड़ाई बढ़ जायेगी। अधीक्षण अभियन्ता नगरीय ई0 बी0के0 मिश्र, अधिशासी अभियन्ता, ई0 ए0के0 वर्मा, ई0 ओ0पी0 मिश्रा एवं नगर क्षेत्र के समस्त उपखण्ड अधिकारी के साथ सघन निरीक्षण करते हुए कपिल देव ने जिला अस्पताल दृक्षय रोग विभाग के सामने रखे ट्रांसफार्मर, होली एन्जिल्स स्कूल के सामने रखे 02 ट्रांसफार्मर व ओमेगा होटल के निकट रखे ट्रांसफार्मर को भी पीछे हटाकर एक प्रकार से सुव्यवस्थित कराये जाने के निर्देश दिये हैं ताकि विद्युत की निर्बाध आपूर्ति सुनिश्चित की

जा सके। विद्युत विभाग के अधिकारियों द्वारा मंत्री को आश्वासन दिया गया है कि जल्द ही उक्त सभी कार्यों के प्राक्कलन बनाकर प्रेषित कर दिये जायेंगे। विद्युत अधिकारियों द्वारा मंत्री कपिल देव को विभाग की रिवेम्प योजना के तहत किये जाने वाले समस्त कार्यों की जानकारी भी दी गयी। रिवेम्प योजना में शहर की विद्युत व्यवस्था को सुदृढ़ करने के लिए लगभग 20 करोड़ के कार्यों की योजना बनाई गयी है जिस पर बहुत जल्द कार्य शुरू किया जायेगा। इस अवसर पर आकाश गर्ग, यश कपूर, राजकुमार कालरा, राकेश त्यागी, नवनीत कुच्छल, सभासद हनी पाल, अमित बोबी, दयाल कश्यप आदि उपस्थित रहे।



**मेरठ दर्पण-मेरठ।** भारतीय जनता पार्टी में रेखा वालिया को सहकारिता प्रकोष्ठ में संयोजिका मनोनीत किया गया है। इस पर उन्होंने महानगर अध्यक्ष मुकेश सिंघल व रवि अग्रवाल, कंकरखेड़ा मंडल अध्यक्ष अशोक सबलोक और अन्य पदाधिकारियों का आभार व्यक्त किया। भाजपा पदाधिकारियों ने रेखा वालिया को बधाई दी।





जनपद मुजफ्फरनगर सदर तहसील में स्थित अपने कार्यालय पर जनसुनवाई में लोगों की समस्याओं का निस्तारण कर बघरा में स्थित गौशाला का निरीक्षण करने पहुंचे उपजिलाधिकारी सदर दीपक कुमार! गौशाला में गोवंशो के रखरखाव व चारा पानी की व्यवस्थाओं का निरीक्षण कर संबंधित कर्मचारियों को दिए आवश्यक दिशा निर्देश।।

## भाजपा पिछड़ा वर्ग मोर्चा की परिचय बैठक संपन्न

मेरठ दर्पण-ब्यूरोचीफ अमरदीप वर्मा

मुजफ्फरनगर। भाजपा जिला पिछड़ा वर्ग मोर्चा द्वारा एक मीटिंग का आयोजन किया गया। जिसमें रुपेंद्र सैनी क्षेत्रीय महामंत्री मुख्य अतिथि, सुंदर पाल जिलाध्यक्ष पिछड़ा मोर्चा उपस्थित थे। इसका संचालन मनोज पांचाल महामंत्री एवं जयकरण गुज्जर द्वारा किया गया। वहां पर उपस्थित पिछड़ा मोर्चा की जिले की नवगठित टीम के सभी पदाधिकारियों ने एक दूसरे से अपना परिचय कराया और भारतीय जनता पार्टी के लिए आगामी चुनाव में बढ़ चढ़कर पिछड़ा वर्ग का वोट पार्टी के पक्ष में डलवाने का संकल्प लिया। रुपेंद्र सैनी क्षेत्रीय महामंत्री, सुंदर पाल जिलाध्यक्ष, विजेंद्र पाल जिला उपाध्यक्ष, रोहतास पाल जिला उपाध्यक्ष ने नवगठित टीम को बधाई दी एवं उनका संबोधन कर उनको भविष्य में आने वाले इलेक्शन में किस तरह से काम करना है बता कर संबोधित किया और कहा आगामी चुनाव में पिछड़ा वर्ग एक बहुत बड़ी भूमिका निभाने वाला है इसलिए हमें बहुत अधिक मेहनत करने की आवश्यकता है। भारतीय जनता पार्टी के शीर्ष नेतृत्व नरेंद्र मोदी जी एवं आदित्यनाथ योगी जी द्वारा पिछड़ा वर्ग समाज के लोगों के लिए अनेकों कार्य किए हैं जिसके बारे में हमें पिछड़ा वर्ग की हर जाति को बताना है। इस कार्यक्रम में सचिन प्रजापति मंत्री, रवि कांत प्रधान कार्यालय प्रभारी, अमित बंजारा उपाध्यक्ष, धीर सिंह प्रधान उपाध्यक्ष, अमित धर्मा मंत्री, वीरसेन चैयरमैन, अमित उपाध्याय उपाध्यक्ष, सुबोध सैनी उपाध्यक्ष, राजेश वर्मा मंत्री, मांगेराम पाल कोषाध्यक्ष, विजय वर्मा सोशल मीडिया प्रभारी, संदीप रोधिया प्रजापति, नरेंद्र सिंह प्रजापति, मोनू कोहली, अनमोल कपासिया का आदि लोग उपस्थित थे।



## हिंदू शक्ति संगठन शिव चौक पर विश्व हिंदू शक्ति संगठन के कार्यकर्ताओं ने मिठाई बाटी साथ ही सभी को शुभकामनाएं दी



मेरठ दर्पण-ब्यूरोचीफ अमरदीप वर्मा

मुजफ्फरनगर। मुजफ्फरनगर स विश्व हिंदू शक्ति संगठन द्वारा मुजफ्फरनगर जिले शिव चौक पर विश्व हिंदू शक्ति संगठन के कार्यकर्ताओं ने मिठाई बाटी साथ ही सभी को शुभकामनाएं भी दी जिसमें संगठन के प्रदेश उपाध्यक्ष हिमांशु तोमर ने बोला कि हाई कोर्ट ने केंद्रसरकार को यह आदेश दिया है कि संसद में बिल लाकर गाय को राष्ट्रीय पशु घोषित किया जाए हिंदू का मौलिक आधार है क्योंकि गाय हमारी हिंदू संस्कृति का प्रतीक है गाय को राष्ट्रीय पशु घोषित हो जाने पर भारत सरकार का यह ऐतिहासिक और सर्वश्रेष्ठ कार्य होगा विश्व हिंदू शक्ति संगठन ने हाई कोर्ट के इस फैसले का सभी ने स्वागत किया और हृदय से स्वीकार किया है हाईकोर्ट के इस ऐतिहासिक फैसले से हिंदू और विश्व शक्ति संगठन में खुशी की लहर है विश्व हिंदू शक्ति संगठन हाई कोर्ट का भी स्वागत करता है और हाई कोर्ट का सम्मान स्वागत करता है गाय को गौ माता कहते हैं गौ माता में 33 करोड़ देवी देवताओं का वास होता है गौ माता की पूजा अर्चना की जाती है गाय के दूध के बिना जिंदगी जीना असंभव है गाय हमारी माता के समान है गाय बड़ी सीधी साधी भोली भाली होती है गाय का स्थान सर्वोपरि है विश्व हिंदू शक्ति संगठन के सभी कार्यकर्ताओं ने शिव चौक पर मिठाई वितरित करते हुए खुशी मनाई इस कार्यक्रम में मुख्य रूप से प्रदेश उपाध्यक्ष हिमांशु तोमर प्रदेश सचिव गोपाल सिंगल जिला अध्यक्ष पंकज प्रजापति जिला अध्यक्ष युवा मोर्चा आकाश गुप्ता अश्वनी कुमार मंडल अध्यक्ष सहारनपुर राहुल कश्यप मीडिया प्रभारी राम अवतार अजय तोमर रवि धीमान जिला प्रभारी नगर मंत्री अभिषेक तोमर आदित्य सौरभ संजीव शर्मा विपिन शर्मा शुभम प्रजापति राहुल कश्यप आदि मौजूद।

## भाजपा सरकार में बढ़ती महंगाई से गरीब व मध्यमवर्गीय परिवार तबाही के कगार पर: प्रमोद त्यागी

मेरठ दर्पण-ब्यूरोचीफ अमरदीप वर्मा

मुजफ्फरनगर। मुजफ्फरनगर स समाजवादी पार्टी के जिला मीडिया प्रभारी साजिद हसन ने जानकारी देते हुए बताया कि सपा कार्यालय पर, सपा लोहिया वाहिनी जिलाध्यक्ष संदीप पाल द्वारा आयोजित समीक्षा मीटिंग की अध्यक्षता सपा जिलाध्यक्ष प्रमोद त्यागी एडवोकेट व संचालन सपा जिला मीडिया प्रभारी साजिद हसन द्वारा किया गया। समीक्षा मीटिंग में पूरे जनपद से जुटे भारी संख्या में कार्यकर्ताओं को संबोधित करते हुए सपा जिलाध्यक्ष प्रमोद त्यागी एडवोकेट ने कहा की भाजपा सरकार की विनाशकारी नीतियों से मुझाए चेहरों को खिलाना ही समाजवादी पार्टी की आने वाली सरकार का उद्देश्य होगा। उन्होंने कहा कि भाजपा सरकार पूरी तरह गरीब व मध्यम वर्गीय परिवारों की विरोधी साबित हुई है बढ़ती महंगाई ने इन परिवारों को तबाही के कगार पर लाकर खड़ा कर दिया है। बेरोजगारी महंगाई भ्रष्टाचार से दुखी किसान मजदूर के हितों के लिए भाजपा सरकार को बदलना ही होगा। समाजवादी लोहिया वाहिनी के प्रदेश सचिव व जनपद प्रभारी मोनू पवार ने जिला संगठन की समीक्षा करते हुए मजबूत संघर्षकारी कार्यकर्ताओं को महत्वपूर्ण जिम्मेदारी देने तथा आने वाले विधानसभा चुनाव में प्रत्येक बूथ पर समाजवादी पार्टी को जिताने के लिए मजबूत यूथ टीम गठित करने के लिए कार्यकर्ताओं को आवश्यक निर्देश दिए। सपा लोहिया वाहिनी जिलाध्यक्ष संदीप पाल ने कहा कि विधानसभा चुनाव से पूर्व ही जब



तक प्रत्येक बूथ पर मजबूत संगठन तैयार नहीं हो जाता वह तब तक चैन से नहीं बैठेंगे। समीक्षा मीटिंग को सपा नेता अंसार आदती, पूर्व एमएलसी प्रत्याशी गौरव जैन, समाजवादी युवजन सभा जिलाध्यक्ष फिरोज अंसारी सपा छात्र सभा जिलाध्यक्ष युसूफ गौर सपा जिला कोषाध्यक्ष सचिन अग्रवाल सपा लोहिया वाहिनी राष्ट्रीय सचिव रोहन त्यागी सपा जिला सचिव डक्ष इसरार अल्वी सपा नेता हरेंद्र पाल युवा सपा नेता आशीष त्यागी, मौ रागिव, अभिषेक गोयल, अनुपम शर्मा, तुषार जैन, पंकज सैनी, सलमान त्यागी, इरशाद अहमद, विकास कटारिया, सुलेमान अहमद आदि ने संबोधित किया। मीटिंग में मुख्य रूप से नवेद रंगरेज, नियाज हैदर, मुसलीन चौधरी, शाहिद कुरैशी, आशु मलिक, अनिल कुमार, अमित कुमार, आकाश ठाकुर, अंकित कुमार, सोनू पाल आदि सैकड़ों कार्यकर्ता मौजूद रहे। समीक्षा पश्चात सपा जिलाध्यक्ष प्रमोद त्यागी व लोहिया वाहिनी प्रभारी मोनू पवार व सभी सपा नेताओं ने जिला उपाध्यक्ष सलमान त्यागी के सरवट स्थित आवास पर सपा का झंडा फहराकर प्रत्येक सपा पदाधिकारी के आवास पर झंडा फहराने के अभियान की शुरुआत की।

मालिक, मुद्रक, प्रकाशक, अंकित गुप्ता ने 'मेरठ दर्पण' न्यू गोस्वामी प्रिंटिंग प्रेस, 44, हनुमानपुरी सूरज कुण्ड रोड, मेरठ से छपवाकर कार्यालय 12 मेथनिया मौहल्ला, कंकरखेडा, मेरठ कैट (उ.प्र.) से प्रकाशित किया।

सम्पादक- अंकित गुप्ता RNI NO. UPHIN 2016/69845 फोन: 9897419837 Email : mrttdarpan@gmail.com

मेरठ दर्पण में प्रकाशित समस्त रचनाओं एवं विज्ञापनदाताओं के अपने विचार हैं इसके लिए मेरठ दर्पण की किसी भी तरह की जिम्मेदारी नहीं है। किसी भी विवाद की स्थिति में न्याय क्षेत्र मेरठ ही होगा।